



# കേരളസർവകലാശാല

Re-accredited by NAAC with A++ GRADE

നം. പി.ആർ.144/2024

തിരുവനന്തപുരം, തീയതി:  
29/06/2024

## പത്രക്കുറിപ്പ്

### ഒന്നാം വർഷ ബിരുദാനന്തര ബിരുദ പ്രവേശനം 2024-25

### അപേക്ഷിക്കാനുള്ള അവസാന തീയതിയിൽ മാറ്റം

കേരളസർവകലാശാലയോട് ചെയ്തിട്ടുള്ള അഫിലിയേറ്റ് ഗവൺമെന്റ്/എയ്ഡഡ്/സ്വാശ്രയ ആർട്സ് & സയൻസ് കോളേജുകളിലും, യു.ഐ.ടി, ഐ.എച്ച്.ആർ.ഡി കേന്ദ്രങ്ങളിലും ഒന്നാം വർഷ ബിരുദാനന്തര ബിരുദ പ്രവേശനത്തിന് അപേക്ഷിക്കാനുള്ള അവസാന തീയതി ജൂലൈ 15 (15/07/2024) വരെ ദീർഘിപ്പിച്ചിരിക്കുന്നു.

### കേരളസർവകലാശാല ഒന്നാംവർഷ ബി.എഡ്. പ്രവേശനം - 2024

### ഒന്നാംഘട്ട അലോട്ട്മെന്റ് പ്രസിദ്ധീകരിച്ചു

കേരളസർവകലാശാലയുടെ 2024-25 അധ്യയന വർഷത്തിലെ ഒന്നാംവർഷ ബി.എഡ്. പ്രവേശനത്തിനുള്ള ഒന്നാംഘട്ട അലോട്ട്മെന്റ് വെബ്സൈറ്റിൽ (<https://admissions.keralauniversity.ac.in>) പ്രസിദ്ധീകരിച്ചു. അപേക്ഷകർക്ക് അപേക്ഷാനമ്പരം പാസ്വേർഡും ഉപയോഗിച്ച് പ്രൊഫൈലിൽ ലോഗിൻ ചെയ്ത് അലോട്ട്മെന്റ് പരിശോധിക്കാവുന്നതാണ്. അലോട്ട്മെന്റ് ലഭിച്ചവർ നിശ്ചിത സർവകലാശാല ഫീസ് ഓൺലൈനായി ഒടുക്കേണ്ടതാണ്.

അലോട്ട്മെന്റ് ലഭിച്ച വിദ്യാർത്ഥികൾ പ്രൊഫൈലിൽ ലോഗിൻ ചെയ്ത് ഓൺലൈനായി ഫീസ് അടച്ചശേഷം അലോട്ട്മെന്റ് മെമ്മോയുടെ പ്രിന്റൗട്ട് എടുക്കാവുന്നതാണ്. അലോട്ട്മെന്റ് ലഭിച്ച കോളേജ്, കോഴ്സ്, കാറ്റഗറി, അഡ്മിഷൻ തീയതി എന്നിവ അലോട്ട്മെന്റ് മെമ്മോയിൽ ലഭ്യമാക്കിയിട്ടുണ്ട്. മെമ്മോയിൽ പറഞ്ഞിരിക്കുന്ന തീയതികളിൽ യോഗ്യത തെളിയിക്കുന്ന അസൽ സർട്ടിഫിക്കറ്റുകൾ സഹിതം കോളേജിൽ ഹാജരായി അഡ്മിഷൻ എടുക്കേണ്ടതാണ്. ഏതെങ്കിലും കാരണത്താൽ നിശ്ചിത തീയതിക്കോ സമയത്തിനുള്ളിലോ കോളേജിൽ ഹാജരാകാൻ സാധിക്കാത്തവർ അതാത് കോളേജിലെ പ്രിൻസിപ്പലുമായി ബന്ധപ്പെടേണ്ടതാണ്.

അലോട്ട്മെന്റ് ലഭിച്ച അപേക്ഷകർ അവർക്ക് ലഭിച്ച സീറ്റിൽ തൃപ്തരല്ലെങ്കിൽ പോലും തുടർന്നുള്ള അലോട്ട്മെന്റുകളിൽ പരിഗണിക്കപ്പെടുന്നതിലേക്കായി സർവകലാശാല ഫീസ് അടയ്ക്കേണ്ടതും കോളേജുകളിൽ പ്രവേശനം നേടേണ്ടതുമാണ്. കോളേജ് പ്രവേശനം നേടാത്ത അപേക്ഷകരുടെ അലോട്ട്മെന്റ് റദ്ദാക്കുന്നതും അവരെ തുടർന്ന് വരുന്ന രണ്ടാംഘട്ട അലോട്ട്മെന്റിൽ പരിഗണിക്കുന്നതുമല്ല.

വിദ്യാർത്ഥികൾ ലഭിച്ച അലോട്ട്മെന്റിൽ തൃപ്തരാണെങ്കിൽ സർവകലാശാല ഫീസ് ഒടുക്കി അലോട്ട്മെന്റ് ഉറപ്പാക്കിയ ശേഷം ഹയർ ഓഫ്ഷനുകൾ (അലോട്ട്മെന്റ് കിട്ടിയ ഓഫ്ഷന് മുകളിലുള്ളവ) ജൂലൈ 4 ന് മുൻപായി നീക്കം ചെയ്യേണ്ടതാണ്.

പ്രത്യേകകുറിപ്പ്: (എല്ലാ എഡിഷനുകളിലും പ്രസിദ്ധീകരിക്കുന്നതിന്)

**ഒന്നാം വർഷ ബിരുദ പ്രവേശനം 2024**  
**സ്പോർട്സ് ക്വാട്ട സീറ്റുകളിലേക്കുള്ള പ്രവേശനം**  
**കോളേജുകളിൽ ജൂലൈ 1 ന് ഹാജരാകാവുന്നതാണ്**

കേരളസർവകലാശാല ഒന്നാം വർഷ ബിരുദ പ്രവേശനം, സ്പോർട്സ് ക്വാട്ട റാങ്ക് ലിസ്റ്റിൽ ഉൾപ്പെട്ടിട്ടും ജൂൺ 28 ന് കോളേജുകളിൽ ഹാജരാകാൻ സാധിക്കാത്ത വിദ്യാർത്ഥികൾക്ക് സ്പോർട്സ് ക്വാട്ട സീറ്റുകൾ ഒഴിവുകൾ നിലനിൽക്കുന്ന പക്ഷം ജൂലൈ ഒന്നാം തീയതി അതാത് കോളേജുകളിൽ ഹാജരായി അഡ്മിഷൻ നേടാവുന്നതാണ്. വിശദവിവരങ്ങൾക്ക് അഡ്മിഷൻ വെബ്സൈറ്റ് (<https://admissions.keralauniversity.ac.in>) സന്ദർശിക്കുകയോ 8281883052, 8281883053 എന്നീ ഫോൺ നമ്പറുകളിൽ ബന്ധപ്പെടുകയോ ചെയ്യുക.

**പരീക്ഷാഫലം**

കേരളസർവകലാശാല നടത്തിയ എട്ടാം സെമസ്റ്റർ ബി.ടെക്. സസ്റ്റിമെന്ററി, സെപ്റ്റംബർ 2023 (2008 സ്കീം) പരീക്ഷയുടെ ഫലം പ്രസിദ്ധീകരിച്ചു. വിശദവിവരങ്ങൾ വെബ്സൈറ്റിൽ.

കേരളസർവകലാശാല നടത്തിയ എട്ടാം സെമസ്റ്റർ ബി.ടെക്. പാർട്ട്ടൈം റീസ്ട്രക്ച്ചേർഡ്, സെപ്റ്റംബർ 2023 (2008 സ്കീം) പരീക്ഷയുടെ ഫലം പ്രസിദ്ധീകരിച്ചു. വിശദവിവരങ്ങൾ വെബ്സൈറ്റിൽ.

**എസ്.ഡി.സി. ഹിയറിംഗ് - തീയതി പുനഃക്രമീകരിച്ചു**

കേരളസർവകലാശാല നടത്തിയ പരീക്ഷയുടെ മാൽപ്രാക്ടീസുമായി ബന്ധപ്പെട്ട് ജൂലൈ 2 ന് നടത്താൻ നിശ്ചയിച്ചിരുന്ന വിദ്യാർത്ഥികളുടെ ഹിയറിംഗ് ജൂലൈ 3 ലേക്ക് പുനഃക്രമീകരിച്ചിരിക്കുന്നു.

**ടെംപേറ്റുകൾ**

കേരളസർവകലാശാലയുടെ 2024 ജൂലൈ 18 ന് ആരംഭിക്കുന്ന അഞ്ചാം സെമസ്റ്റർ ബി.ഡെസ്. ഫാഷൻ ഡിസൈൻ പരീക്ഷയുടെ ടൈംടേബിൾ പ്രസിദ്ധീകരിച്ചു. വിശദവിവരങ്ങൾ വെബ്സൈറ്റിൽ.

### പ്രാക്ടീക്കൽ

കേരളസർവകലാശാല 2024 ഏപ്രിലിൽ നടത്തിയ ഒന്നാം സെമസ്റ്റർ എം.എസ്സി. കമ്പ്യൂട്ടർ സയൻസ് പരീക്ഷയുടെ അനുബന്ധ പ്രാക്ടീക്കൽ പരീക്ഷകൾ ജൂലൈ 4 മുതൽ അതാത് കോളേജുകളിൽ വെച്ച് നടത്തുന്നതാണ്. വിശദമായ ടൈംടേബിൾ വെബ്സൈറ്റിൽ ലഭ്യമാണ്.

കേരളസർവകലാശാല നടത്തുന്ന രണ്ടാം സെമസ്റ്റർ എം.സി.എ. (മേഴ്സിഡാൻസ് - 2006 സ്കീം) പ്രാക്ടീക്കൽ പരീക്ഷയുടെ ടൈംടേബിൾ വെബ്സൈറ്റിൽ ലഭ്യമാണ്.

കേരളസർവകലാശാല യൂണിവേഴ്സിറ്റി കോളേജ് ഓഫ് എൻജിനീയറിംഗ് കാര്യവട്ടത്തെ 2020 സ്കീം മൂന്നാം സെമസ്റ്റർ ബി.ടെക്. ഏപ്രിൽ 2024 (റെഗുലർ - 2022 അഡ്മിഷൻ & സപ്ലിമെന്ററി - 2020 & 2021 അഡ്മിഷൻ) ഇലക്ട്രോണിക്സ് & കമ്മ്യൂണിക്കേഷൻ എൻജിനീയറിംഗ്, കമ്പ്യൂട്ടർ സയൻസ് & എൻജിനീയറിംഗ് ഇൻഫർമേഷൻ ടെക്നോളജി ബ്രാഞ്ചുകളുടെ പ്രായോഗിക പരീക്ഷ ജൂലൈ 8 മുതൽ ആരംഭിക്കുന്നതാണ്. വിശദവിവരങ്ങൾ വെബ്സൈറ്റിൽ.

### പരീക്ഷാഫീസ്

കേരളസർവകലാശാല 2024 ആഗസ്റ്റ് 14 ന് ആരംഭിക്കുന്ന ഒന്നാം വർഷ ബി.ബി.എ. (ആമ്പൽ സ്കീം - പ്രൈവറ്റ് രജിസ്ട്രേഷൻ) (റെഗുലർ - 2023 അഡ്മിഷൻ, ഇംപ്രൂവ്മെന്റ്/സപ്ലിമെന്ററി - 2022 അഡ്മിഷൻ, സപ്ലിമെന്ററി - 2021 & 2020 അഡ്മിഷൻ, മേഴ്സിഡാൻസ് - 2016 മുതൽ 2018 അഡ്മിഷൻ വരെ) പരീക്ഷയ്ക്ക് പിഴകൂടാതെ ജൂലൈ 8 വരെയും 150 രൂപ പിഴയോടെ ജൂലൈ 11 വരെയും 400 രൂപ പിഴയോടെ ജൂലൈ 15 വരെയും ഓഫ്ലൈനായി അപേക്ഷിക്കാം. വിശദവിവരങ്ങൾ വെബ്സൈറ്റിൽ.

### പരീക്ഷാ വിജ്ഞാപനം

കേരളസർവകലാശാല 2024 ജൂലൈയിൽ ആരംഭിക്കുന്ന മൂന്നാം സെമസ്റ്റർ പഞ്ചവർഷ എം.ബി.എ. ഇന്റഗ്രേറ്റഡ് (2022 & 2015 സ്കീം റെഗുലർ, സപ്ലിമെന്ററി & മേഴ്സിഡാൻസ്) പരീക്ഷകളുടെ വിജ്ഞാപനം പ്രസിദ്ധീകരിച്ചു. വിശദവിവരങ്ങൾ വെബ്സൈറ്റിൽ.

### സൂക്ഷ്മപരിശോധന

കേരളസർവകലാശാല 2023 നവംബറിൽ നടത്തിയ രണ്ടാം സെമസ്റ്റർ എം.എസ്സി. ബോട്ടണി (റെഗുലർ, ഇംപ്രൂവ്മെന്റ് & സപ്ലിമെന്ററി) പരീക്ഷയുടെ ഫലം പ്രസിദ്ധീകരിച്ചു. സൂക്ഷ്മപരിശോധനയ്ക്ക് 2024 ജൂലൈ 8 വരെ അപേക്ഷിക്കാം. സൂക്ഷ്മപരിശോധനയ്ക്ക് SLCM (2021 & 2022 അഡ്മിഷൻ) രജിസ്ട്രേഷൻ വിദ്യാർത്ഥികൾ [www.sbcm.keralauniversity.ac.in](http://www.sbcm.keralauniversity.ac.in) മുഖേനയും സപ്ലിമെന്ററി (2020 & 2019 അഡ്മിഷൻ) വിദ്യാർത്ഥികൾ [exams.keralauniversity.ac.in](http://exams.keralauniversity.ac.in) മുഖേനയും ഓൺലൈനായി അപേക്ഷ സമർപ്പിക്കേണ്ടതാണ്. SLCM വിദ്യാർത്ഥികളുടെ അപേക്ഷാഫീസ് SLCM ഓൺലൈൻ പോർട്ടൽ മുഖേന മാത്രമേ സ്വീകരിക്കുകയുള്ളൂ. വിശദവിവരങ്ങൾ വെബ്സൈറ്റിൽ.



പബ്ലിക് റിലേഷൻസ് ഓഫീസർ (ഇൻ-ചാർജ്)

E-mail: For queries [helpdesk@keralauniversity.ac.in/](mailto:helpdesk@keralauniversity.ac.in/)  
website: [www.keralauniversity.ac.in](http://www.keralauniversity.ac.in)

*University information is available on 9188526670, 9188526671, 9188526674, 9188526675*  
**Whats App No. 8547330240**